

Врз основа на член 6 од Законот за обука и испит за директор на основно училиште, средно училиште, ученички дом и отворен граѓански универзитет за доживотно учење („Службен весник на Република Македонија“, бр. 10/15, 145/15, 192/15, 30/16, 120/18 и 140/18), член 13, став (1) од Законот за Државниот испитен центар („Службен весник на Република Македонија бр. 142/08, 148/09, 41/14, 55/16, 142/16 и 64/18) и член 5, став 1 од Правилникот за начинот, постапката и критериумите за избор на надворешни соработници и утврдување на висината на авторските надоместоци за други услуги на Државниот испитен центар, бр. 01-440/3 од 28.12.2022 година, бр. 01-176/3 од 1.3.2023 година и бр. 01-197/3 од 15.04.2024 година, Државниот испитен центар Скопје распишува:

ЈАВЕН КОНКУРС **за избор на надворешни соработници - обучувачи**

Државниот испитен центар Скопје распишува конкурс за избор на надворешни соработници - обучувачи за реализирање на Програмата за обука и испит на директори на основни и средни училишта за следниве модули:

1. **Модул број 1 – Примена на информатичко-компјутерската технологија при менаџирање во образованието** - еден обучувач на македонски наставен јазик;
2. **Модул број 2 – Теорија на организација** - еден обучувач на македонски наставен јазик;
3. **Модул број 3 – Луѓето во организацијата** - еден обучувач на македонски наставен јазик;
4. **Модул број 4 – Директорот како педагошки раководител** - еден обучувач на македонски наставен јазик;
5. **Модул број 5 – Финансии** - двајца обучувачи (еден обучувач на македонски наставен јазик и еден обучувач на албански наставен јазик);
6. **Модул број 6 – Законодавство** - еден обучувач на македонски наставен јазик.

Кандидатите треба да ги исполнуваат следниве услови:

Општи услови:

- да имаат завршено најмалку високо образование - VII А ниво на национална рамка на квалификации;
- да имаат најмалку 5 (пет) години работно искуство во воспитно-образовна или научна дејност и
- искуство како обучувач од областа на содржината на модулот за кој конкурира.

Посебни услови:

- да имаат завршено најмалку академски студии од втор циклус од соодветната област;
- да имаат објавено стручни, односно научни трудови од областа на содржината на модулот за кој се конкурира;
- да изготват План за реализација на содржините од модулот за кој конкурираат, кој треба да содржи цели, содржини, времетраење, методологии и потребни ресурси за секоја тема поединечно.

Кандидатите задолжително ја доставуваат следнава документација:

- пополнета пријава (образецот на пријавата е поставен на веб-страницата www.dic.edu.mk);
- копија од уверението/дипломата за завршени академски студии од втор циклус од соодветната област, заверена на нотар;
- потврда за работно искуство во воспитно-образовна дејност или научна дејност во оригинал или во копија заверена на нотар;
- доказ за реализирани обуки како обучувач од областа на содржината на модулот за кој се конкурира;
- копија од првата страница од објавените стручни, односно научни трудови од областа на содржината на модулот за кој се конкурира;
- План за реализација на содржините од модулот за кој конкурираат, кој треба да содржи цели, содржини, времетраење, методологии и потребни ресурси за секоја тема поединечно.

Изборот на надворешни соработници - обучувачи се врши на начин и во постапка утврдена со Правилникот за начинот, постапката и критериумите за избор на надворешни соработници и утврдување на висината на авторските надоместоци и надоместоците за други услуги на Државниот испитен центар.

Кандидатите кои ќе бидат избрани за надворешни соработници - обучувачи ќе бидат ангажирани за период од 2 (две) години, сметано од денот на склучувањето на договорот.

Конкурсот трае 5 (пет) работни дена од денот на објавувањето.

Пополнетата пријава со потребната документација се доставува ИСКЛУЧИВО ПО ПОШТА со препорачана поштенска пратка, или со брза пошта на следнава адреса: Државен испитен центар – Скопје ул. „Васил Ѓоргов“ б.б. 1000 Скопје, со назнака „За јавен конкурс за надворешни соработници – обучувачи“.

Нема да бидат разгледувани следниве пријави:

- пријавите доставени по истекот на предвидениот рок;
- нецелосно пополнетите пријави;
- пријавите кон кои не е доставена предвидената документација;
- пријавите кои не се доставени по пошта со препорачана поштенска пратка, или со брза пошта.

Дополнителни информации за конкурсот можат да се добијат на телефонскиот број 075 300 606, секој работен ден, од 10.00 часот до 14.00 часот.

ДРЖАВЕН ИСПИТЕН ЦЕНТАР СКОПЈЕ